

Dan it-test hu maħsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B****REGOLAMENT TAL-KUMMISSJONI (KE) Nru 589/2008**

tat-23 ta' Ġunju 2008

dwar it-termini ta' l-applikazzjoni tar-Regolament tal-Kunsill (KE) Nru 1234/2007 f'dak li jikkonċerna n-normi tat-tqegħid fuq is-suq applikabbli għall-bajd

(ĠU L 163, 24.6.2008, p. 6)

Emendat minn:

		Ġurnal Uffiċjali		
		Nru	Pagna	Data
► <u>M1</u>	Regolament tal-Kummissjoni (KE) Nru 598/2008 ta' l-24 ta' Ġunju 2008	L 164	14	25.6.2008
► <u>M2</u>	Regolament tal-Kummissjoni (UE) Nru 557/2010 tal-24 ta' Ġunju 2010	L 159	13	25.6.2010
► <u>M3</u>	Regolament ta' Implimentazzjoni tal-Kummissjoni (UE) Nru 342/2013 tas-16 ta' April 2013	L 107	4	17.4.2013
► <u>M4</u>	Regolament ta' Implimentazzjoni tal-Kummissjoni (UE) Nru 458/2013 tas-16 ta' Mejju 2013	L 133	17	17.5.2013
► <u>M5</u>	Regolament tal-Kummissjoni (UE) Nru 519/2013 tal-21 ta' Frar 2013	L 158	74	10.6.2013
► <u>M6</u>	Regolament ta' Implimentazzjoni tal-Kummissjoni (UE) 2017/1185 tal-20 ta' April 2017	L 171	113	4.7.2017
► <u>M7</u>	Regolament Delegat tal-Kummissjoni (UE) 2017/2168 tal-20 ta' Settembru 2017	L 306	6	22.11.2017

▼B**REGOLAMENT TAL-KUMMISSJONI (KE) Nru 589/2008****tat-23 ta' Ġunju 2008**

dwar it-termini ta' l-applikazzjoni tar-Regolament tal-Kunsill (KE) Nru 1234/2007 f'dak li jikkonċerna n-normi tat-tqeghid fuq is-suq applikabbli għall-bajd

*Artikolu 1***Id-definizzjonijiet**

Id-definizzjonijiet previsti fil-paragrafu 1 ta' l-Artikolu 2, tar-Regolament (KE) Nru 852/2004 u fil-punti 5 u 7.3 ta' l-Anness I, tar-Regolament (KE) Nru 853/2004 japplikaw kif jixraq.

Barra dan, id-definizzjonijiet ta' l-espressjonijiet li ġejjin għandhom ikunu applikabbli għall-ghan ta' dan ir-Regolament:

- (a) “pakkett”, pakkett li jikkontjeni l-bajd tal-Klassi A jew B, hliet il-pakketti ta' trasport u l-kontenituri tal-bajd industrijali;
- (b) “bejgħ farrad”, il-bejgħ bl-imnut tal-bajd lill-konsumatur finali, li mhux f'pakketti;
- (ċ) “kollettur”, kull stabbiliment irregistrat skond l-Artikolu 6 tar-Regolament (KE) Nru 852/2004 awtorizzat li jiġbor il-bajd minghand produttur bil-hsieb li jintbagħtu f'ċentru ta' l-ippakkjar, għal suq li jbiegħ esklussivament lill-bejjiiegha bl-ingrossa li l-imprizi tagħhom huma approvati bhala ċentri ta' l-ippakkjar, jew għal industrija ta' l-ikel u dik li mhijiex ta' l-ikel;
- (d) “data sa meta għandu jinbiegħ”, il-limitu massimu ta' żmien li fih il-bajda għandha tasal għand il-konsumatur finali skond il-punt 3 tal-Kapitolu I tas-Sezzjoni X ta' l-Anness III tar-Regolament (KE) Nru 853/2004;
- (e) “l-industrija ta' l-ikel”, kull stabbiliment li jipproduċi prodotti b'baži ta' bajd maħsuba għall-konsum mill-bniedem, li jeskludi l-kejterers bil-massa;
- (f) “l-industrija li mhux ta' l-ikel”, kull intrapriża li tipproduċi prodotti li jikkontjenu l-bajd, mhux maħsuba għall-konsum mill-bniedem;
- (g) “kejterers”, l-entitajiet stipulati fil-paragrafu 2 ta' l-Artikolu 1, tad-Direttiva 2000/13/KE;
- (h) “bajd industrijali”, il-bajd mhux maħsub għall-konsum mill-bniedem;

▼M4

- (i) “lott” tfisser il-bajd f'pakketti jew farrad mill-istess sit wiehed ta' produzzjoni jew ċentru tal-ippakkjar, li jinsab f'post wiehed, bl-istess data wahda ta' meta tbied jew id-data minima ta' kemm iservi prodott tal-ikel jew id-data tal-ippakkjar, l-istess metodu ta' trobbija u, fil-każ tal-bajd ikklassifikat, l-istess klassifika tal-kwalità u tal-piż;

▼B

- (j) “ippakkjar mill-gdid”, it-trasferiment fiżiku tal-bajd f'pakkett ieħor jew l-immarkar mill-gdid ta' pakkett li diġà fih il-bajd;
- (k) “bajd”, il-bajd fil-qoxra — hliet il-bajd imkisser, mill-inkubatur jew insajjar — li hu prodott minn tiġieġ ta' l-ispeċi Gallus gallus u huma adattati għall-konsum mill-bniedem jew għall-preparazzjoni ta' prodotti b'baži ta' bajd;

▼B

- (l) “bajd imkisser”, il-bajd li għandu difetti fil-qoxra u fil-membrana li jwassal biex il-kontenut tagħhom ikun espost;
- (m) “bajd mill-inkubatur”, il-bajd minn meta jitpoġġew fl-inkubatur;
- (n) “tqegħid fuq is-suq”, il-bajd li jinżamm bi hsieb li jinbiegħ, inkluż il-bejgħ, il-ħażna, l-ippakkjar, l-ittikkettjar, it-tqassim jew kull tip ieħor ta’ trasferiment, kemm mingħajr hłas jew le;
- (o) “operatur”, produttur jew kull persuna fiżika jew morali ohra li tintervjeni fit-tqegħid tal-bajd fuq is-suq;
- (p) “sit tal-produzzjoni”, stabbiliment li jkabbar it-tiġieġ tal-bajd, irreġistrat skond id-Direttiva 2002/4/KE tal-Kummissjoni ⁽¹⁾;
- (q) “ċentru ta’ l-ippakkjar”, ċentru ta’ l-ippakkjar fis-sens tar-Regolament (KE) Nru 853/2004 li huwa awtorizzat skond il-paragrafu 2 ta’ l-Artikolu 5, ta’ dan ir-Regolment, u fejn il-bajd huwa klassifikat skond il-kawliżà u l-piż tiegħu;
- (r) “konsumatur finali”, l-aħħar xerrej ta’ oġġett ta’ l-ikel, li mhux ser juża dan l-oġġett fil-qafas ta’ operazzjoni jew ta’ attività tas-settur ta’ l-ikel;
- (s) “kodiċi tal-produttur”, in-numru ta’ distinzjoni tas-sit tal-produzzjoni skond il-punt 2 ta’ l-Anness tad-Direttiva 2002/4/KE.

*Artikolu 2***Il-karatteristiċi tal-kwalità tal-bajd**

1. Il-bajd tal-Klassi A jipprezentaw il-karatteristiċi ta’ kwalità li ġejjin:

- (a) il-qoxra u l-epiderma: nodfa, shaħ, b’forma normali;
- (b) il-kobor ta’ l-arja: għoli li ma jaqbix is-6 millimetri, li ma jiċċaqlaqx; madankollu, għall-bajd li jitpoġġa fuq is-suq bil-marka “*extra*”, din m’għandhiex taqbeż l-4 millimetri;
- (c) l-isfar tal-bajd: jidher bħala dell biss meta jsirlu l-eżami fid-dawl tax-xemgħa, mingħajr kontorn li jidher b’mod ċar, jiċċaqlaq kemm kemm meta tiġi mdawra l-bajda, u jirritorna għall-pożizzjoni ċentrali;
- (d) l-abjad: trasparenza ċara;
- (e) mikrobu: żvilupp imperċepibbli;
- (f) materja estranja: mhux permessibbli;
- (g) riħa estranja: mhux permessibbli.

2. Il-bajd tal-Klassi A m’għandux jinħasel jew jitnaddaf, la qabel u l-anqas wara l-klassifikazzjoni, hliet skond id-dispożizzjonijiet ta’ l-Artikolu 3.

3. Il-bajd tal-Klassi A m’għandux ikun trattat għal preservazzjoni jew imkessaħ f’bini jew fl-impjanti li fihom it-temperatura tinżamm b’mod artifiċjali aktar għolja minn + 5 °C. Madankollu, il-bajd li jinżamm f’temperatura anqas minn 5 °C matul it-trasport għal mhux aktar minn 24 siegħa, jew f’post tal-bejgħ, għal mhux aktar minn 72 siegħa, m’għandux jitqies bħala mkessaħ.

⁽¹⁾ ĠU L 30, 31.1.2002, p. 44.

▼B

4. Il-bajd tal-Klassi B huwa l-bajd li ma jipprezentax il-karatteristiċi ta' kwalità li jidhru fil-paragrafu 1. Il-bajd tal-Klassi A li ma jipprezentax aktar il-karatteristiċi msemmija jista' jitniżżel għall-Klassi B.

*Artikolu 3***Il-bajd mahsul**

1. L-Istati Membri li, fl-1 ta' Ġunju 2003, awtorizzaw iċ-ċentri ta' l-ippakkjar biex jaħslu l-bajd jistgħu jzommu din l-awtorizzazzjoni, sakemm dawn iċ-ċentri jikkonformaw mal-gwidi nazzjonali relattivi għas-sistemi tal-ħasil tal-bajd. Il-bajd mahsul jista' jitpoġġa fuq is-suq biss fuq l-Istati Membri li jagħtu din it-tip ta' awtorizzazzjoni.

2. L-Istati Membri stipulati fil-paragrafu 1 jinkoraggixxu t-tweġib tal-gwidi nazzjonali tal-prattika tajba fil-qasam tas-sistemi maħsuba għall-ħasil tal-bajd mill-operaturi ta' l-industrija ta' l-ikel, skond l-Artikolu 8 tar-Regolament (KE) Nru 852/2004.

*Artikolu 4***Il-klassifikazzjoni tal-bajd tal-Klassi A skond il-piż**

1. Il-bajd tal-Klassi A huwa klassifikat skond il-kategoriji tal-piż li ġejjin:

- (a) XL — kbir hafna: piż superjuri jew ugwali għal 73 g;
- (b) L — kbir: piż superjuri jew ugwali għal 63 g u anqas minn 73 g;
- (ċ) M — medju: piż superjuri jew ugwali għal 53 g u anqas minn 63 g;
- (d) S — żgħir: piż inferjuri għal 53 g.

2. Il-klassifika tal-piż hija indikata permezz ta' ittri jew marki korrispondenti definiti fil-paragrafu 1, jew minn kumbinazzjoni tat-tnejn, li tista' tiġi miżjuda minn varjazzjonijiet ta' piż korrispondenti. Jistgħu jintużaw marki oħra supplementari, sakemm dawn ma jikkawunawx tfixkil ma' l-ittri jew il-marki definiti fil-paragrafu 1 u jkunu konformi mad-Direttiva 2000/13/KE.

3. Bħala deroga għall-paragrafu 1, meta l-bajd tal-Klassi A ta' qisien differenti jiġi pakkjat flimkien fl-istess pakkett, il-piż nett minimu tal-bajd għandu jkun indikat fi grammi u l-marka "Bajd ta' qisien differenti", jew marka simili, għandha titpoġġa fuq il-faċċata ta' barra tal-pakkett.

*Artikolu 5***Iċ-ċentri ta' l-ippakkjar**

1. Huma biss iċ-ċentri ta' l-ippakkjar li jikklassifikaw u jippakkjaw il-bajd u jpoġġu t-tikketti fuq il-pakketti tagħhom.

Huma biss l-intrapriżi li jissodisfaw il-kundizzjonijiet definiti f'dan l-Artikolu li huma approvati bħala ċentri ta' l-ippakkjar.

▼B

2. L-awtorità kompetenti tawtorizza liċ-ċentri ta' l-ippakkjar li jikklassifikaw il-bajd u tagħti numru taċ-ċentru ta' l-ippakkjar lil kull operatur li jkollu lokali u tagħmir tekniku adattat li jippermetti l-klassifikazzjoni tal-bajd għal kull Klassi ta' kwalità u ta' piż. Iċ-ċentri ta' l-ippakkjar li jaħdmu biss għall-industrija ta' l-ikel u mhux ta' l-ikel m'għandhomx ikollhom it-tagħmir tekniku għall-klassifikazzjoni tal-bajd bil-piż.

L-awtorità kompetenti tagħti liċ-ċentru ta' l-ippakkjar kodiċi ta' ċentru ta' l-ippakkjar li jibda mill-kodiċi ta' identifikazzjoni ta' l-Istat Membri konċernat, li jidher fil-punt 2.2 ta' l-Anness tad-Direttiva 2002/4/KE.

3. Iċ-ċentri ta' l-ippakkjar għandhom ikollhom tagħmir tekniku neċessarju għal manipulazzjoni adegwata tal-bajd. Dan jinkludu, skond il-kaz:

- (a) tagħmir tad-dawl adattat, awtomatiku jew sorveljat il-hin kollu minn impjegati, li jippermetti l-eżaminazzjoni separata tal-kwalità ta' kull bajda, jew tagħmir iehor adattat;
- (b) apparat biex ikejjel l-ispazju ta' l-arja;
- (ċ) tagħmir għall-klassifikazzjoni tal-bajd skond il-piż;
- (d) mizien approvat jew diversi mwiežen approvati biex jintiżen il-bajd;
- (e) sistema ta' mmarrar tal-bajd.

4. L-awtorizzazzjoni stipulata fil-paragrafi 1 u 2 tista' tiġi rtirata fi kwalunkwe mument jekk il-kundizzjonijiet stabbiliti f'dan l-Artikolu ma jibqgħux jiġu sodisfatti.

*Artikolu 6***Żmien applikabbli għall-klassifikazzjoni, għall-immarrar u għall-ippakkjar tal-bajd kif ukoll għall-immarrar tal-pakketti**

1. Il-bajd huwa kklassifikat, immarrat u ppakkjat fi żmien għaxart jiem wara d-data li jkun inbied.
2. Il-bajd impoġġi fuq is-suq skond l-Artikolu 14 huwa kklassifikat, immarrat u ppakkjat fi żmien erbat jiem wara d-data li jinbied.
3. Id-data minima ta' kemm iservi prodott ta' l-ikel stipulata fil-punt d) tal-paragrafu 1 ta' l-Artikolu 12, għandha tkun immarkata fil-mument ta' l-ippakkjar skond id-dispożizzjonijiet tal-paragrafu 2 ta' l-Artikolu 9, tad-Direttiva 2000/13/KE.

*Artikolu 7***Informazzjoni li tidher fuq il-pakketti tat-trasport**

1. Mingħajr preġudizzju għad-dispożizzjonijiet ta' l-Artikolu 18 tar-Regolment (KE) Nru 178/2002, fuq is-sit tal-produttjoni, il-produttur ipoġġi l-informazzjoni li ġejja fuq kull pakkett ta' trasport li jikkonċerna l-bajd:

- (a) l-isem u l-indirizz tal-produttur;
- (b) il-kodiċi tal-produttur;
- (ċ) in-numru ta' bajd u/jew il-piż tagħhom;

▼B

(d) il-jum jew il-perjodu li fih ikun inbied;

(e) id-data li fiha ntbaghtu.

Meta ċ-ċentri ta' l-ippakkjar ikunu pprovduti b'байд mhux ippakkjat li ġejjin mill-unitajiet ta' produzzjoni tagħhom stess, li jkunu jinstabu fuq l-istess sit, l-informazzjoni tista' titpoġġa fuq il-pakketti tat-trasport, fiċ-ċentru ta' l-ippakkjar.

2. L-informazzjoni stipulata fil-paragrafu 1 titpoġġa fuq il-pakkett tat-trasport u tidher fid-dokumenti ta' l-akkompanjament. Kopja ta' dawn id-dokumenti tinżamm minn kull operatur li jrid jirċievi l-байд. Id-dokumenti oriġinali jinżammu miċ-ċentru ta' l-ippakkjar li jkompli bil-klasifikazzjoni tal-байд.

Meta l-lotts li jirċievi kollettur jinqasmi mil-ġdid biex jintagħtu lil aktar minn operatur wiehed, id-dokumenti li jakkompanjaw jistgħu jiġu sostitwiti minn tikketti adattati mwahħla fuq il-kontenituri tat-trasport, sakemm dawn jinkludu l-informazzjoni stipulata fil-paragrafu 1.

3. L-informazzjoni stipulata fil-paragrafu 1 imwahħla fuq il-pakkett tat-trasport mhumiex emendati u jibqgħu fuq il-pakkett imsemmi sakemm il-байд ma jiġix irtirat minhabba l-klasifikazzjoni tiegħu, l-immarkar, l-ippakkjar immedjat jew trasformazzjoni ohra.

Artikolu 8

L-immarkar tal-байд mahsub għal tqassim bejn il-fruntieri

1. Il-байд li jitqassam minn sit ta' produzzjoni lil kollettur, ċentru ta' l-ippakkjar jew industrija mhux ta' l-ikel li jinstabu fi Stat Membru ieħor għandu jkun immarkat bil-kodiċi tal-produttur qabel ma johroġ mill-post tal-produzzjoni.

2. Stat Membru li fuq it-territorju tiegħu jkun hemm sit tal-produzzjoni jista' jagħti deroga mir-reqwizit stabbilit fil-paragrafu 1 meta l-produttur ikun iffirma kuntratt ta' konsenja ma' ċentru ta' l-ippakkjar li jinstab fi Stat Membru ieħor li jkun jinhtieg l-immarkar skond dan ir-Regolament. Din id-deroga tingħata biss fuq talba taż-żewġ operaturi kkonċernati u permezz ta' ftehim bil-miktub approvat minn qabel mill-Istat Membru fejn jinstab iċ-ċentru ta' l-ippakkjar. F'każ bħal dan, kopja tal-kuntratt tal-konsenja għandha tintbagħat mal-konsenja.

3. Iż-żmien minimu tal-kuntratt tal-konsenja stipulat fil-paragrafu 2 ma jistax ikun anqas minn xahar.

4. Is-servizzi ta' l-ispezzjoni stipulati fl-Artikolu 24, ta' l-Istat Membru konċernat u ta' kull Stat Membru ta' tranzitu, għandhom ikunu infurmati qabel l-ghotja tad-deroga prevista fil-paragrafu 2 ta' dan l-Artikolu.

5. Il-байд tal-Klassi B li jitpoġġa fuq is-suq fi Stat Membru ieħor huwa mmarkat skond it-tieni sentenza tal-punt 1 ta' l-Anness XIV, A, III, tar-Regolament (KE) Nru 1234/2007 u, jekk ikun il-każ, għandu jkollu indikazzjoni skond l-Artikolu 10 ta' dan ir-Regolament sabiex ikun żgurat li wiehed jista' jiddistingwih faċilment mill-байд tal-Klassi A.

▼B*Artikolu 9***Il-kodiċi tal-produttur**

1. Il-kodiċi tal-produttur hija magħmula minn ċifra u ittri previsti fil-punt 2 ta' l-Anness tad-Direttiva 2002/4/KE. Dan irid ikun jidher faċilment u jinqara b'mod ċar u jrid ikun ta' l-anqas għoli 2 mm.
2. Mingħajr preġudizzju għad-dispożizzjonijiet tal-punt 1 ta' l-Anness XIV, A, III, tar-Regolament (KE) Nru 1234/2007, meta ma jkunx possibbli, għal raġunijiet tekniċi, li jkun immarkat il-bajd maqsum jew mahmuġ, l-immarrkar tal-kodiċi tal-produttur mhux obbligatorju.

*Artikolu 10***Indikazzjonijiet fuq il-bajd tal-Klassi B**

L-indikazzjoni stipulata fil-punt 1 ta' l-Anness XIV, A, III, tar-Regolament (KE) Nru 1234/2007 hija ċirku b'dijametru minimu ta' 12-il mm madwar l-ittra "B" li l-għoli minimu tagħha huwa ta' 5 mm, jew punta ta; kulur li jidher sew b'dijametru minimu ta' 5 mm.

▼M1*Artikolu 11***L-immarrkar tal-bajd li jitwassal direttament lill-industrija ta' l-ikel**

1. Hlief fejn hemm dispożizzjoni mod iehor fil-leġislazzjoni sanitarja, l-Istati Membri jistgħu jagħtu eżenzjonijiet lill-operaturi mill-obbligi ta' l-immarrkar li dwarhom hemm dispożizzjoni fl-Anness XIV, A, III, (1) u fl-Anness XIV, A, IV (3) tar-Regolament (KE) Nru 1234/2007, fuq talba tagħhom stess, f'każ li l-bajd jitwassal direttament mill-post tal-produzzjoni għal għand l-industrija ta' l-ikel.
2. Fil-każijiet imsemmija fl-ewwel paragrafu:
 - (a) L-Istati Membri fejn ikun stabbilit il-post tal-produzzjoni għandhom jinfurmaw b'mod xieraq lill-awtoritajiet kompetenti ta' l-Istati Membri kkonċernati dwar l-ghotja tad-deroga dwar l-immarrkar qabel ma titwettaq kwalunkwe kunsinna;
 - (b) meta d-deroga tkun tikkonċerna fornitur stabbilit f'pajjiż terz, il-bajd għandu jitwassal lill-industrija bil-kundizzjoni li l-post tal-wasla finali tiegħu għall-ipproċessar jiġi vverifikat mill-awtoritajiet kompetenti ta' l-Istat Membru li jkun qed jagħti l-eżenzjoni;
 - (c) il-kunsinna għandha tkun parti mir-responsabbiltà shiħa ta' l-operatur ta' l-industrija ta' l-ikel, li jaċċetta li juża l-bajd biss għall-ipproċessar kif xieraq.

▼B*Artikolu 12***L-immarrkar tal-pakketti**

1. Il-pakketti li jikkontjenu l-bajd tal-Klassi A għandu jkollhom fuq il-faċċata ta' barra b'mod li jista' jidher faċilment u li jinqara b'mod ċar:
 - (a) il-kodiċi taċ-ċentru ta' l-ippakkjar;

▼B

- (b) il-Klassi tal-kwalità; il-pakketti huma identifikati bil-marka “Klassi A” jew bl-ittra “A” kemm flimkien u kemm minghajr in-nota “frisk”;
- (ċ) il-Klassi tal-piż skond il-paragrafu 2 ta’ l-Artikolu 4, ta’ dan ir-Regolament;
- (d) id-data minima ta’ kemm iservi prodott skond l-Artikolu 13 ta’ dan ir-Regolament;
- (e) in-nota “bajd mahsul” għall-bajd mahsul skond l-Artikolu 3 ta’ dan ir-Regolament;
- (f) bhala kundizzjoni partikolari ta’ konservazzjoni skond il-punt 6) tal-paragrafu 1 ta’ l-Artikolu 3, tad-Direttiva 2000/13/KE, indikazzjoni li tirrakkomanda lill-konsumaturi li jikkonservaw il-bajd fil-frigġ wara li jixtruhom.

2. Minbarra l-htigijiet iffissati fil-paragrafu 1, il-pakketti li jkun fihom il-bajd tal-Klassi A għandu jkollhom fuq il-faccata ta’ barra b’mod li jidher faċilment u li jinqara b’mod ċar, indikazzjoni tal-metodu tat-trobbija.

Għall-identifikazzjoni tal-metodu ta’ trobbija, jintużaw il-marki:

- (a) għat-trobbija tradizzjonali u biss jekk il-kundizzjonijiet korrispondenti ffissati fl-Anness II ikunu sodisfatti, il-marki stabbiliti fil-parti A ta’ l-Anness I;
- (b) għall-metodu tal-produzzjoni bijologiku, il-marki stabbiliti fl-Artikolu 2 tar-Regolament (KEE) Nru 2092/91 tal-Kunsill ⁽¹⁾.

It-tifsira tal-kodiċi tal-produttur hija spjegata fuq il-faccata ta’ barra jew ta’ ġewwa tal-pakkett.

Meta t-tigieg tal-bajd ikunu trabbew f’installazzjonijiet ta’ produzzjoni konformi għall-htigijiet iffissati fil-Kapitolu III tad-Direttiva 1999/74/KE, l-identifikazzjoni tal-metodu tat-trobbija tista’ tkun kompletata minn waħda mill-indikazzjonijiet elenkati fil-Parti B ta’ l-Anness I ta’ dan ir-Regolament.

3. Il-paragrafu 2 japplika minghajr preġudizzju għall-miżuri tekniċi nazzjonali li jmorru lil hinn mill-htigijiet minimi stabbiliti għall-Anness II u japplikaw biss għall-produtturi ta’ l-Istat Membru konċernat, sakemm dawn ikunu kompatibbli mad-dritt Komunitarju.

4. Il-pakketti li jkun fihom il-bajd tal-Klassi B jkollhom fuq il-faccata ta’ barra b’mod li jidher faċilment u li jinqara b’mod ċar:

- (a) il-kodiċi taċ-ċentru ta’ l-ippakkjar;
- (b) il-Klassi tal-kwalità; il-pakketti huma identifikati kemm bil-marka “Klassi B”, kemm bl-ittra “B”;
- (ċ) id-data ta’ l-ippakkjar.

5. F’dak li jikkonċerna l-pakketti tal-bajd prodotti fuq it-territorju tagħhom, l-Istati Membri jistgħu jitolbu li t-tikketti jitwaħħlu b’tali mod li dawn jitqattgħu meta jinfetħ il-pakkett.

⁽¹⁾ ĠU L 198 tat-22.7.1991, p. 1.



Artikolu 13

L-indikazzjoni tad-data minima kemm iservi l-prodott

Id-data minima ta' kemm iservi l-prodott stipulata fil-punt 5) tal-paragrafu 1 ta' l-Artikolu 3, tad-Direttiva 2000/13/KE hija ffissata għal mhux aktar tard minn tmienja w ghoxrin jum wara li jkun inbied il-bajd. Meta jkun indikat perjodu li fih inbied, id-data minima ta' kemm iservi l-prodott hija determinata mill-ewwel jum ta' dan il-perjodu.

Artikolu 14

Pakkett li jkollu l-marka “extra”

1. Il-marka “*extra*” jew “*extra fresh*” tista' tintuza bhala indikazzjoni supplementari ta' kwalità fuq il-pakketti tal-bajd tal-Klassi A sad-disa' jum wara li jkun inbied il-bajd.

2. Meta jintużaw il-marki stipulati fil-paragrafu 1, id-data li fih inbied u d-data limitu ta' disat ijiem jitpoġġew fuq il-pakkett b'mod li jidhru faċilment u li jinqraw b'mod ċar.

Artikolu 15

L-indikazzjoni tal-metodu ta' l-ghalf tat-tiġieġ tal-bajd

Meta tintuza indikazzjoni tal-metodu ta' l-ghalf tat-tiġieġ tal-bajd, japplikaw r-rekwiżiti minimi li ġejjin:

- (a) tista' ssir referenza għaċ-ċereali li huma parti mill-ghalf meta dawn jikkostitwixxu ta' l-anqas 60 % mill-piż tar-riċetta ta' l-ghalf awtorizzat, li massimu ta' 15 % minnhom ikunu prodotti li johorġu miċ-ċereali;
- (b) minghajr preġudizzju għal-livell minimu ta' 60 % stipulat fil-punt a), meta ssir referenza għal ċereal speċifiku, dan għandu jikkostitwixxi ta' l-anqas 30 % tar-riċetta ta' l-ghalf li tintuza. Meta ssir referenza għal diversi ċereali, kull wiehed minnhom għandu jikkostitwixxi ta' l-anqas 5 % mir-riċetta ta' l-ghalf utilizzata.

Artikolu 16

L-informazzjoni li għandha tintwera għal bejgħ ta' bajd farrad

Meta l-bajd jinbiegħ farrad, l-informazzjoni li ġejja għandha tingħata b'mod li jidher faċilment u jinqara b'mod ċar lill-konsumaturi finali:

- (a) il-klassi ta' kwalità;
- (b) il-klassi tal-piż skond l-Artikolu 4;
- (c) indikazzjoni tal-metodu tat-trobbija bl-istess mod kif stipulat fil-paragrafu 2 ta' l-Artikolu 12;
- (d) spjegazzjoni relattiva għat-tifsira tal-kodiċi tal-produttur;
- (e) id-data minima ta' kemm iservi l-prodott.



Artikolu 17

Il-kwalità tal-pakketti

Mingħajr preġudizzju għar-rekwiziti stabbiliti fil-Kapitolu X ta' l-Anness II tar-Regolament (KE) Nru 852/2004, il-pakketti għandhom ikunu tali li jipproteġu mill-iskossi, xotti, nodfa u fi stat tajjeb, u magħmula b'materjal li jipproteġi lill-bajd mill-irwejjah barranin u minn riskji ta' deterjorazzjoni fil-kwalità.

Artikolu 18

Il-bajd industrijali

Il-bajd industrijali għandu jitpoġġa fuq is-suq f'kotenituri li jkollhom strixxa jew tikketta hamra.

L-istrixxa jew it-tikketta għandu jkollhom:

- (a) l-isem u l-indirizz ta' l-operatur li ser jirċievi l-bajd;
- (b) l-isem u l-indirizz ta' l-operatur li jkun bagħat il-bajd;
- (ċ) in-nota "bajd industrijali" b'ittri kbar li jkunu għoljin 2mm, kif ukoll il-kliem "mhux tajbin għall-konsum mill-bniedem" b'ittri li jkunu ta' l-anqas għoljin 8 mm.

Artikolu 19

L-ippakkjar mill-ġdid

Il-bajd tal-Klassi A li jkun ġie ppakkjat jista' jerġa' jiġi ppakkjat mill-ġdid biss miċ-ċentri ta' l-ippakkjar. Il-bajd li jkun f'kull pakkett irid ikun ġej mill-istess lott.

Artikolu 20

Ir-registri li jinżammu mill-produtturi

1. Il-produtturi jirreġistraw l-informazzjoni dwar il-metodi tat-trob-bija, billi jippreċiżaw għal kull metodu wżat:

- (a) id-data ta' l-istallazzjoni, l-età fil-mument ta' l-istallazzjoni u n-numru ta' tiġieġ tal-bajd;
- (b) id-data tal-qatla u n-numru ta' tiġieġ maqtula;
- (ċ) il-produzzjoni tal-bajd ta' kull jum;
- (d) in-numru u/jew il-piż tal-bajd mibjugħ jew mibgħut ta' kull jum b'metodi ohra;
- (e) l-isem u l-indirizz tax-xerrejja.

2. Meta l-metodu ta' l-ikel huwa indikat skond l-Artikolu 15 ta' dan ir-Regolament, mingħajr preġudizzju għar-rekwiziti stabbiliti fil-Parti A.III ta' l-Anness I tar-Regolament (KE) Nru 852/2004, il-produtturi jirreġistraw l-informazzjoni li ġejja billi jippreċiżaw għal kull metodu ta' ikel utilizzat:

- (a) il-kwantità u t-tip ta' ikel mogħti jew imħallat fuq il-post;
- (b) id-data tal-kunsinna ta' l-għalf.

▼B

3. Meta produttur jipprattika metodi differenti ta' trobbija fuq l-istess sit ta' produzzjoni, l-informazzjoni stipulata fil-paragrafi 1 u 2 huma analizzati għal kull gallinar.

4. Għall-fini ta' dan l-Artikolu, minflok iżommu reġistri ta' bejgħ u ta' tqassim, il-produtturi jistgħu jzommu l-fatturi u n-noti tal-kunsinji fil-fajls li jkollhom ir-rimarki stipulati fil-paragrafi 1 u 2.

*Artikolu 21***Ir-reġistri li jinżammu mill-kollekturi**

1. Il-kollekturi għandhom jirreġistraw b'mod separat, għal kull mod ta' trobbija u għal kull jum:

- (a) il-kwantità ta' bajd miġbur, analizzati għal kull produttur, b'indikazzjoni ta' l-isem, l-indirizz u l-kodiċi tal-produttur, kif ukoll id-data jew il-perjodu li fih inbied;
- (b) il-kwantità tal-bajd mhux ikklassifikat imqassam fiċ-ċentru ta' l-ippakkjar adattat, analizzati għal kull produttur, b'indikazzjoni ta' l-isem, l-indirizz u l-kodiċi taċ-ċentru ta' l-ippakkjar, kif ukoll id-data jew il-perjodu li fih inbied;

2. Għall-fini ta' dan l-Artikolu, minflok iżommu reġistri ta' bejgħ u ta' tqassim, il-kollekturi jistgħu jzommu l-fatturi u n-noti tal-kunsinji fil-fajls li jkollhom ir-rimarki stipulati fil-paragrafu 1.

*Artikolu 22***Ir-reġistri li jinżammu miċ-ċentri ta' l-ippakkjar**

1. Iċ-ċentri ta' l-ippakkjar jirreġistraw b'mod separat, għal kull metodu ta' tkabbir u għal kull jum:

- (a) il-kwantitajiet ta' bajd mhux klassifikat li huma jirċievu, analizzati għal kull produttur, b'indikazzjoni ta' l-isem, l-indirizz u l-kodiċi tal-produttur kif ukoll id-data jew il-perjodu li fih inbied;
- (b) wara l-klassifikazzjoni tal-bajd, il-kwantitajiet għal kull Klassi tal-kwalità u tal-piż;
- (ċ) il-kwantitajiet tal-bajd ikklassifikat irċevut li ġej minn ċentri ohra ta' l-ippakkjar, b'indikazzjoni tal-kodiċi ta' dawn iċ-ċentri u d-data minima ta' kemm iservi l-prodott;
- (d) il-kwantitajiet tal-bajd mhux klassifikat mqassma lil ċentri ohra ta' l-ippakkjar, analizzati għal kull produttur, b'indikazzjoni tal-kodiċi taċ-ċentri u d-data jew il-perjodu li fih inbied;
- (e) in-numru u/jew il-piż tal-bajd imqassam, għal kull klassi ta' kwalità u ta' piż, għal kull data ta' l-ippakkjar għall-bajd tal-Klassi B jew id-data minima ta' kemm iservi l-prodott għall-bajd tal-Klassi A, u għal kull xerrej, b'indikazzjoni ta' l-isem u l-indirizz ta' dan ta' l-aħhar.

Iċ-ċentri ta' l-ippakkjar għandhom iżommu rendikont ta' l-istokk fiziku, aġġornat ta' kull ġimgha.

▼B

2. Meta l-bajd tal-Klassi A u l-ippakkjar tiegħu jkollhom l-indikazzjoni tal-metodu ta' l-għalf tat-tigieġ tal-bajd skond l-Artikolu 15, iċ-ċentri ta' l-ippakkjar li jużaw dan it-tip ta' indikazzjonijiet għandhom jirreġistrawhom b'mod separat, skond il-paragrafu 1.

3. Għall-fini ta' dan l-Artikolu, minflok iżommu reġistri ta' bejgħ u ta' tqassim, iċ-ċentri ta' l-ippakkjar jistgħu jzommu l-fatturi u n-noti tal-kunsinji fil-fajls li jkollhom ir-rimarki stipulati fil-paragrafi 1 u 2.

*Artikolu 23***Iż-żmien massimu stipulat biex jinżammu r-reġistri**

Ir-reġistri u l-fajls stipulati fil-paragrafu 2 fl-Artikolu 7, u fl-Artikoli 20, 21 u 22 jinżammu għal perjodu minimu ta' tnaax-il xahar li jibda jghodd mid-data minn meta nholqu.

*Artikolu 24***Il-kontrolli**

1. L-Istati Membri jaħtru s-servizzi ta' l-ispezzjoni responsabbli li jikkontrollaw ir-rispett ta' dan ir-Regolament.

▼M3

2. Is-servizzi tal-ispezzjoni msemmija fil-paragrafu 1 għandhom jiċċekkjaw il-prodotti koperti minn dan ir-Regolament fl-istadji differenti tal-kummerċjalizzazzjoni, skont kif ikun xieraq. Minbarra l-verifiki permezz tat-tehid ta' kampjuni aleatorji, għandhom isiru verifiki abbazi ta' analiżi tar-riskji, filwaqt li jitqiesu t-tip u l-ammont ta' materjal ipproċessat fl-istabiliment ikkonċernat, kif ukoll ir-reġistri tal-passat tal-operatur rigward il-konformità man-normi tat-tqeghid fuq is-suq applikabbli għall-bajd.

▼B

3. Għall-bajd tal-Klassi A impurtati minn pajjiżi terzi, il-kontrolli stipulati fil-paragrafu 2 għandhom isiru meta dan jghaddi mid-dwana jew qabel ma jinhareġ għaċ-ċirkolazzjoni libera.

Il-bajd tal-Klassi B impurtati minn pajjiżi terzi jinhareġ għaċ-ċirkolazzjoni libera biss biss ladarba d-destinazzjoni finali tiegħu lejn industrija ta' l-ipproċessar tkun giet iċċekkjata meta dan jghaddi mid-dwana.

4. Minbarra l-kontrolli permezz ta' servejs, l-operaturi jkunu sugġetti għal kontrolli li r-ritmu tagħhom jiġi stabbilit mis-servizzi ta' l-ispezzjoni fuq il-bażi ta' l-analiżi tar-riskji stipulata fil-paragrafu 2, ta' l-anqas b'kunsiderazzjoni għal:

- (a) ir-riżultat tal-kontrolli preċedenti;
- (b) il-kumplessità tal-mezzi tat-tqeghid fuq is-suq li jghaddu minnhom il-bajd;
- (ċ) il-grad ta' segmentazzjoni fl-istabiliment tal-produzzjoni jew ta' l-ippakkjar;
- (d) il-kwantità tal-bajd prodott jew ippakkjat;

▼B

(e) kull bidla sostanzjali fin-natura tal-bajd prodotti jew ipprocessati jew fil-mod tat-tqeghid fuq is-suq meta mqabbla mas-snin preċedenti.

5. Il-kontrolli għandhom jitwettqu b'mod regolari u mingħajr avviz minn qabel. Ir-reġistri msemmija fl-Artikolu 20, 21 u 22 għandhom ikunu għad-dispożizzjoni tas-servizzi ta' l-ispezzjoni ma' l-ewwel talba.

*Artikolu 25***Id-deċiżjonijiet relattivi għan-nuqqas ta' konformità**

1. F'każ ta' nuqqas ta' konformità ma' dan ir-Regolament, li tiġi nnutata matul il-visti previsti fl-Artikolu 24, id-deċiżjonijiet tas-servizzi ta' l-ispezzjoni jistgħu jiġu kkunsidrati biss għal-lott kontrollat kollu.

2. Fil-każ li l-lott ikkontrollat ma jitqiesx konformi ma' dan ir-Regolament, is-servizz ta' l-ispezzjoni kkonċernat irid iwaqqaf it-tqeghid fuq is-suq jew, jekk il-lott ikun ġej minn pajjiż terz, l-importazzjoni, fejn u sakemm ma tinghatax prova li dan ikun konformi ma' dan ir-Regolament.

3. Is-servizz ta' l-ispezzjoni li jkun wettaq il-kontroll għandu jivverifika jekk il-lott mhux aċċettat ikunx qed isir konformi ma' dan ir-Regolament jew jekk dan ikunx qed jiġi implimentat.

*Artikolu 26***It-tolleranza għad-difetti fil-kwalità**

1. It-tolleranzi li ġejjin huma aċċettati matul il-kontroll tal-lotts tal-bajd tal-Klassi A:

(a) fiċ-ċentru ta' l-ippakkjar, sa qabel ma jintbagħtu: 5 % tal-bajd li jippreżenta difetti fil-kwalità;

(b) fl-istadji l-oħra tat-tqeghid fuq is-suq: 7 % tal-bajd li jippreżenta difetti fil-kwalità.

2. Għall-bajd li jitpoġġa fuq is-suq bl-indikazzjonijiet "extra" jew "extra fresh", ma tiġi aċċettata l-ebda tolleranza għall-gholi ta' l-ispazju ta' l-arja matul il-kontroll imwettaq matul l-ippakkjar jew matul l-importazzjoni.

3. Il-perċentwali msemmija fil-paragrafu 1 jiġu rdoppjati meta l-lott ikkontrollat ikun ta' anqas minn 180 bajda.

*Artikolu 27***It-tolleranza fil-piż tal-bajd**

1. Hlief fil-każ previst fil-paragrafu 3 ta' l-Artikolu 4, għandha tiġi applikata tolleranza għall-piż ta' kull bajda matul il-kontroll ta' lott ta' bajd tal-Klassi A. Tali lott jista' jinkludi massimu ta' 10 % tal-bajd tal-kategoriji tal-piż li jqarreb dak immarkat fuq il-pakkett, imma mhux aktar minn 5 % tal-bajd tal-Klassi tal-piż immedjatament anqas.

▼B

2. Il-percentwali msemmija fil-paragrafu 1 jiġu rduppjati meta l-lott ikkontrollat ikollu anqas minn 180 bajda.

*Artikolu 28***It-tolleranza fl-immarkar tal-bajd**

Hija aċċettata tolleranza ta' 20 % ta' bajd li jkollhom il-marki li ma jinqarwx matul il-kontroll tal-lotts u tal-pakketti.

*Artikolu 29***Il-bajd mahsub għall-esportazzjoni lejn il-pajjiżi terzi**

Il-bajd ippakkjat u mahsub għall-esportazzjoni jista' jirrispetta rekwiżiti oħra minbarra dawk ta' l-Anness XIV tar-Regolament (KE) Nru 1234/2007 u ta' dan ir-Regolament, f'dak li jikkonċerna l-kwalità, l-immarkar u l-ittikkettjar, jew rekwiżiti supplementari.

*Artikolu 30***Il-bajd impurtat**

1. Kull evalwazzjoni ta' l-ekwivalenza tar-regoli, stipulata fil-punt 1, A, IV, ta' l-Anness XIV tar-Regolament (KE) Nru 1234/2007, għandha tinkludi evalwazzjoni ta' l-osservanza mill-operaturi ta' pajjiżi terzi tar-rekwiżiti ffissati minn dan ir-Regolament. Din għandha tkun agġornata regolarment.

Il-Kummissjoni tippubblika r-rizultati ta' l-evalwazzjoni fil-*Gurnal Uffiċjali ta' l-Unjoni Ewropea*.

2. Il-bajd impurtat minn pajjiżi terzi għandu jkun immarkat b'mod ċar u li jinqara fil-pajjiż ta' l-origini bil-kodiċi ISO 3166 tal-pajjiż.

3. Fin-nuqqas ta' garanziji suffiċjenti fir-rigward ta' l-ekwivalenza tar-regoli, stipulata fil-punt 3, A, IV, ta' l-Anness XIV tar-Regolament (KE) Nru 1234/2007, il-pakketti li jikkontjenu l-bajd impurtat mill-pajjiżi kkonċernati jkollhom fuq il-faċċata ta' barra b'mod li jidher faċilment u jinqara b'mod ċar indikazzjoni:

(a) tal-pajjiż ta' l-origini;

(b) tal-mod tat-trobbija ("mhux konformi man-normi KE").

▼M6**▼B***Artikolu 32***In-notifika ta' infrazzjonijiet**

L-Istati Membri għandhom jinnotifikaw lill-Kummissjoni, permezz ta' mezzi elettronici u fi żmien hamest ijiem tax-xogħol, kull infrazzjoni li jinnutaw — jew li jkollhom suspett qawwi li qed isseħh — mis-servizzi ta' l-ispezzjoni u li tkun tista' xxekkel l-iskambji intrakomunitarji fis-settur tal-bajd. Jiġi deċiż li dawn l-iskambji kienu mxekkla partikolarment f'każ ta' infrazzjonijiet gravi mwettqa mill-operaturi li jipproduċu jew li jpoġġu fuq is-suq il-bajd li huma mahsuba biex jinbieghu fi Stat Membru ieħor.

▼ B*Artikolu 33***L-eċċezzjoni għad-dipartimenti Franċiżi ta' barra**

1. B'deroga għall-paragrafu 3 ta' l-Artikolu 2, il-bajd maħsub għall-bejgħ bl-imnut fid-dipartimenti Franċiżi ta' barra jista' jintbagħat f'dawn id-dipartimenti fi stat imkessaħ. F'dan il-każ, id-data tal-bejgħ rakkomandata tista' tittawwal għal tlieta u tletin jum.

2. Fil-każ stipulat fil-paragrafu 1 ta' dan Artikolu, minbarra r-reqwiziti previsti fl-Artikoli 12 u 16, il-marka "bajd imkessaħ" kif ukoll l-informazzjoni li tikkonċerna t-tkessih jidhru fuq barra tal-pakkett.

Il-marka ta' distinzjoni għall-"bajd imkessaħ" hija trijangolu ekwilaterali b'genb ta' l-anqas ta' 10 mm.

*Artikolu 34***Eċċezzjonijiet għal ċerti reġjuni tal-Finlandja**

Il-bajd mibjugħ direttament mill-produttur lill-punti ta' bejgħ fir-reġjuni elenkati fl-Anness III m'humiex suġġetti għar-reqwiziti ta' l-Anness XIV tar-Regolament (KE) Nru 1234/2007 u ta' dan ir-Regolament. Madankollu, il-mod tat-tkabbir xorta waħda jrid ikun indikat, skond il-paragrafu 2 ta' l-Artikolu 12, u għall-punt (ċ) ta' l-Artikolu 16 ta' dan ir-Regolament.

*Artikolu 35***L-evalwazzjoni ta-prattika relattiva għall-ittikkettjar volontarju**

Sad-data tal-31 ta' Diċembru 2009 l-aktar tard, il-Kummissjoni trid tagħmel evalwazzjoni ta' l-użu ta' l-ittikkettjar volontarju skond l-aħħar sentenza tal-paragrafu 2 ta' l-Artikolu 12, bil-hsieb li dan isir obbligatorju, jekk ikun il-każ.

*Artikolu 36***Is-sanzjonijiet**

L-Istati Membri L-Istati Membri japplikaw sanzjonijiet għall-infrazzjonijiet għad-dispożizzjonijiet ta' dan ir-Regolament u jieħdu l-miżuri kollha neċessarji sabiex jiżguraw l-implimentazzjoni tagħhom. Is-sanzjonijiet previsti jridu jkunu effikaċi, proporzjonati u diswassivi.

▼ M2*Artikolu 37***In-notifiki**

1. Fuq talba tal-Kummissjoni, l-Istati Membri għandhom jinnotifikaw lill-Kummissjoni u lill-Istati Membri l-oħra bl-informazzjoni meħtieġa għall-applikazzjoni ta' dan ir-Regolament.

2. In-notifiki lill-Kummissjoni msemmija f'dan ir-Regolament għandhom isiru skont ir-Regolament tal-Kummissjoni (KE) Nru 792/2009 ⁽¹⁾.

⁽¹⁾ ĠU L 228, 1.9.2009, p. 3.

▼B*Artikolu 38***Ir-revoka**

Ir-Regolament (KE) Nru 557/2007 huwa revokat b'effett mill-1 ta' Lulju 2008.

Ir-referenzi maghmula għar-Regolament irrevokat u għar-Regolament (KE) Nru 1028/2006 għandhom jitqiesu bħala referenza għal dan ir-Regolament u għandhom jinqraw skond it-tabella ta' korrelazzjoni li tidher fl-Anness IV.

*Artikolu 39***Id-dhul fis-seħh**

Dan ir-Regolament jidhol fis-seħh fis-seba' jum wara dak li fih ikun għe ppubblikat fil-*Ġurnal Uffiċjali ta' l-Unjoni Ewropea*.

Jibda japplika mill-1 ta' Lulju 2008.

L-Artikolu 33 huwa applikabbli sat-30 ta' Ġunju 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

▼B

ANNEX I

PARTI A

Marki stipulati fil-punt a) tat-tieni sentenza, tal-paragrafu 2 ta' l-Artikolu 12

Il-kodiċi Lingwi	1	2	3
BG	“Яйца от кокошки – свободно отглеждане на открито”	“Яйца от кокошки – подово отглеждане”	“Яйца от кокошки – клетъчно отглеждане”
ES	“Huevos de gallinas camperas”	“Huevos de gallinas criadas en el suelo”	“Huevos de gallinas criadas en jaula”
CS	“Vejce nosnic ve volném výběhu”	“Vejce nosnic v halách”	“Vejce nosnic v klecích”
DA	“Frilandsæg”	“Skrabeæg”	“Buræg”
DE	“Eier aus Freilandhaltung”	“Eier aus Bodenhaltung”	“Eier aus Käfighaltung”
ET	“Vabalt peetavate kanade munad”	“Õrrekanade munad”	“Puuris peetavate kanade munad”
EL	“Αυγά ελεύθερης βοσκής”	“Αυγά αχυρώνα ή αυγά στρωμνής”	“Αυγά κλωβοστοιχίας”
EN	“Free range eggs”	“Barn eggs”	“Eggs from caged hens”
FR	“Œufs de poules élevées en plein air”	“Œufs de poules élevées au sol”	“Œufs de poules élevées en cage”
▼ <u>M5</u>			
HR	“Jaja iz slobodnog uzgoja”	“Jaja iz štalskog (podnog) uzgoja”	“Jaja iz kaveznog (baterijskog) uzgoja”
▼ <u>B</u>			
GA	“Uibheacha saor-raoin”	“Uibheacha sciobóil”	“Uibheacha ó chearca chúbarnai”
IT	“Uova da allevamento all'aperto”	“Uova da allevamento a terra”	“Uova da allevamento in gabbie”
LV	“Brīvās turēšanas apstākļos dētās olas”	“Kūtī dētās olas”	“Sprostos dētās olas”
LT	“Laisvai laikomų vištų kiaušiniai”	“Ant kraiko laikomų vištų kiaušiniai”	“Narvuose laikomų vištų kiaušiniai”
HU	“Szabad tartásban termelt tojás”	“Alternatív tartásban termelt tojás”	“Ketreces tartásból származó tojás”
MT	“Bajd tat-tigieg imrobbija barra”	“Bajd tat-tigieg imrobbija ma' l-art”	“Bajd tat-tigieg imrobbija fil-gaġeg”
NL	“Eieren van hennen met vrije uitloop”	“Scharreleieren”	“Kooieieren”
PL	“Jaja z chowu na wolnym wybiegu”	“Jaja z chowu ściółkowego”	“Jaja z chowu klatkowego”
PT	“Ovos de galinhas criadas ao ar livre”	“Ovos de galinhas criadas no solo”	“Ovos de galinhas criadas em gaiolas”
RO	“Ouă de găini crescute în aer liber”	“Ouă de găini crescute în hale la sol”	“Ouă de găini crescute în baterii”
SK	“Vajcia z chovu na voľnom výbehu”	“Vajcia z podstiel'kového chovu”	“Vajcia z klietkového chovu”
SL	“Jajca iz proste reje”	“Jajca iz hlevske reje”	“Jajca iz baterijske reje”
FI	“Ulkokanojen munia”	“Lattiakanojen munia”	“Häkkikanojen munia”
SV	“Ägg från utehöns”	“Ägg från frigående höns inomhus”	“Ägg från burhöns”

▼ **B**

PARTI B

Marki stipulati fr-raba' sentenza tal-paragrafu 2 ta' l-Artikolu 12

Il-kodiċi tal-lingwi	
BG	“Уголемени клетки”
ES	“Jaulas acondicionadas”
CS	“Obohacené klece”
DA	“Stimulusberigede bure”
DE	“ausgestalteter Käfig”
ET	“Täiustatud puurid”
EL	“Αναβαθμισμένοι/Διευθετημένοι κλωβοί”
EN	“Enriched cages”
FR	“Cages aménagées”
▼ M5	
HR	“Obogaćeni kavezi”
▼ B	
GA	“Cásanna Saibhrithe”
IT	“Gabbie attrezzate”
LV	“Uzlabeti būri”
LT	“Pagerinti narveliai”
HU	“Feljavított ketrecek”
MT	“Gageg arrikkiti”
NL	“Aangepaste kooi” of “Verrijkte kooi”
PL	“Klatki ulepszone”
PT	“Gaiolas melhoradas”
RO	“Cuști îmbunătățite”
SK	“Obohatené kletky”
SL	“Obogatene kletke”
FI	“Varustellut häkit”
SV	“Inredd bur”

▼ **B**

ANNEX II

▼ **M7****Rekwiżiti minimi li jridu jiġu ssodisfati mis-sistemi ta' produzzjoni għall-metodi differenti ta' trobbija tat-tiġieġ tal-bajd**

1. Il-“bajd tat-tiġieġ li jitrabba barra” irid ikun prodott f'farms li jissodisfaw tal-anqas il-kundizzjonijiet iffissati fl-Artikolu 4 tad-Direttiva tal-Kunsill 1999/74/KE ⁽¹⁾.

B'mod partikolari jridu jiġu ssodisfati l-kundizzjonijiet li ġejjin:

- (a) matul il-ġurnata, it-tiġieġ irid ikollhom aċċess kontinwu għal barra. Madankollu, dan ir-rekwiżit ma jeskludix li l-produttur jillimita l-aċċess għal dan l-ispazju għal perjodu ta' zmien limitat fil-ġħodu, skont il-prattika tajba tal-agrikoltura, u partikolarment il-prattika tajba tat-trobbija tal-annimali.

Jekk il-mizuri adottati skont id-dritt tal-Unjoni jeżiġu limitu fl-aċċess tat-tiġieġ għal barra biex titħares is-saħha pubblika u s-saħha tal-annimali, minkejja dik ir-restrizzjoni, il-bajd jista' jitqiegħed fis-suq bhala “li jitrabba barra” sakemm it-tiġieġ tal-bajd ma kellhomx l-aċċess tagħhom għal barra limitat għal perjodu kontinwu ta' aktar minn 16-il ġimgħa. Dak il-perjodu massimu għandu jibda mid-data meta effettivament beda jiġi limitat l-aċċess għal barra tal-grupp tat-tiġieġ inkwistjoni li ġie ffurmat fl-istess zmien.

- (b) l-ispazju fuq barra tat-tiġieġ irid ikun, fil-parti l-kbira, miksi bil-veġetazzjoni u ma jista' jintuza għall-ebda użu iehor għajr għal għonna tal-frott, imsaġar jew merġħat tal-bhejjem, u diment li dan l-użu tal-ahħar ikunu awtorizzawh l-awtoritajiet kompetenti;
 - (c) id-densità tal-popolazzjoni tal-ispazju fuq barra fl-ebda mument ma tista' taqbeż 1-2 500 tiġieġa għal kull ettaru ta' art li tkun għad-dispożizzjoni tat-tiġieġ, jew tiġieġa għal kull 4 metri kwadri. Madankollu, jekk kull tiġieġa jkollha minimu ta' 10 metri kwadri u ssir rotazzjoni biex it-tiġieġ ikollhom aċċess liberu għal kull spazju matul il-hajja kollha tal-qatgħa, kull reċint utilizzat irid jiġgarantixxi fi kwalunkwe hin tal-anqas 2,5 metri kwadri għal kull tiġieġa;
 - (d) l-ispazju fuq barra ma jistax ikun estiż lil hinn minn raġġ ta' 150 metru mill-egreb fetha fil-binja. Madankollu, hija awtorizzata estensjoni sa 350 metru mill-egreb fetha fil-binja dejjem jekk fl-ispazju fuq barra jkun hemm bizzejjed postijiet tal-kenn kif stipulat fl-Artikolu 4(1)(3)(b)(ii) tad-Direttiva 1999/74/KE imqassmin b'mod uniformi, b'mill-anqas erba' postijiet tal-kenn f'kull ettaru.
2. Il-“bajd tat-tiġieġ imrobbi mal-art” irid ikun prodott fl-istabbilimenti tat-trobbija li jissodisfaw tal-anqas il-kundizzjonijiet stabbiliti fl-Artikolu 4 tad-Direttiva 1999/74/KE.
 3. Il-“bajd tat-tiġieġ imrobbija fil-gaġeġ” irid ikun prodott fl-istabbilimenti tat-trobbija li jissodisfaw tal-anqas:
 - (a) il-kundizzjonijiet stabbiliti fl-Artikolu 5 tad-Direttiva 1999/74/KE sal-31 ta' Diċembru 2011; jew
 - (b) il-kundizzjonijiet stabbiliti fl-Artikolu 6 tad-Direttiva 1999/74/KE.
 4. L-Istati Membri jistgħu jawtorizzaw id-derogi għall-punti 1 u 2 ta' dan l-Anness għall-istabbilimenti ta' anqas minn 350 tiġieġa tal-bajd jew tat-tiġieġ tal-bajd għat-trobbija f'dak li jikkonċerna l-obbligi stipulati fit-tieni frazi tal-punti 1(d), 1(e), 2, 3(a)(i) u 3(b)(i) tal-Artikolu 4(1) tad-Direttiva 1999/74/KE.

⁽¹⁾ Id-Direttiva tal-Kunsill 1999/74/KE tad-19 ta' Lulju 1999 li tistabilixxi standards minimi għall-harsien ta' tiġieġ li jbid (GU L 203, 3.8.1999, p. 53).

▼B

L-ANNESS III

Ir-Reġjuni tal-Finlandja stipulati fl-Artikolu 34

Il-provinċji li ġejjin:

- Lappi,
- Oulu,
- ir-reġjuni ta' Karelia ta' Fuq u ta' Savo ta' Fuq fil-provinċja tal-Finlandja tal-Lvant,
- Åland.



ANNEX IV

It-tabella ta' korrelazzjoni stipulata fl-Artikolu 38

Ir-Regolament (KE) Nru 1028/2006	Ir-Regolament (KE) Nru 557/2007	Dan ir-Regolament
—	L-Artikolu 1, l-ewwel sentenza	L-Artikolu 1, l-ewwel sentenza
—	L-Artikolu 1, it-tieni sentenza, il-frazi ta' introduzzjoni	L-Artikolu 1, it-tieni sentenza, il-frazi ta' introduzzjoni
—	L-Artikolu 1, it-tieni sentenza, il-punti a) sa j)	L-Artikolu 1, it-tieni sentenza, il-punti a) sa j)
L-Artikolu 2, il-punti 1) sa 9)	—	L-Artikolu 1, it-tieni sentenza, il-punti k) sa s)
—	L-Artikolu 2	L-Artikolu 2
—	L-Artikolu 3	L-Artikolu 3
—	L-Artikolu 4	L-Artikolu 4
L-Artikolu 5, il-paragrafu 1	—	L-Artikolu 5, il-paragrafu 1, l-ewwel sentenza
—	L-Artikolu 5, il-paragrafu 1	L-Artikolu 5, il-paragrafu 1, it-tieni sentenza
L-Artikolu 5, il-paragrafu 2	—	L-Artikolu 5, il-paragrafu 2, l-ewwel sentenza
—	L-Artikolu 5, il-paragrafu 2	L-Artikolu 5, il-paragrafu 2, it-tieni sentenza
—	L-Artikolu 5, il-paragrafu 3	L-Artikolu 5, il-paragrafu 3
L-Artikolu 5, il-paragrafu 3	—	L-Artikolu 5, il-paragrafu 4
—	L-Artikolu 6	L-Artikolu 6
—	L-Artikolu 7	L-Artikolu 7
—	L-Artikolu 8	L-Artikolu 8
—	L-Artikolu 9	L-Artikolu 9
—	L-Artikolu 10	L-Artikolu 10
—	L-Artikolu 11, il-paragrafu 2	L-Artikolu 11
—	L-Artikolu 12	L-Artikolu 12
—	L-Artikolu 13	L-Artikolu 13
—	L-Artikolu 14	L-Artikolu 14
—	L-Artikolu 15	L-Artikolu 15
—	L-Artikolu 16	L-Artikolu 16
—	L-Artikolu 17	L-Artikolu 17
—	L-Artikolu 18	L-Artikolu 18
—	L-Artikolu 19	L-Artikolu 19
—	L-Artikolu 20	L-Artikolu 20
—	L-Artikolu 21	L-Artikolu 21
—	L-Artikolu 22	L-Artikolu 22
—	L-Artikolu 23	L-Artikolu 23
L-Artikolu 7	—	L-Artikolu 24, il-paragrafi 1, 2 u 3
—	L-Artikolu 24	L-Artikolu 24, il-paragrafi 4 u 5
—	L-Artikolu 25	L-Artikolu 25

▼B

Ir-Regolament (KE) Nru 1028/2006	Ir-Regolament (KE) Nru 557/2007	Dan ir-Regolament
—	L-Artikolu 26	L-Artikolu 26
—	L-Artikolu 27	L-Artikolu 27
—	L-Artikolu 28	L-Artikolu 28
—	L-Artikolu 29	L-Artikolu 29
—	L-Artikolu 30	L-Artikolu 30
—	L-Artikolu 31	L-Artikolu 31
—	L-Artikolu 32	L-Artikolu 32
—	L-Artikolu 33	L-Artikolu 33
—	L-Artikolu 34	L-Artikolu 34
—	L-Artikolu 35	L-Artikolu 35
L-Artikolu 8	—	L-Artikolu 36
L-Artikolu 9	—	L-Artikolu 37
—	L-Artikolu 36	L-Artikolu 38
—	L-Artikolu 37	L-Artikolu 39
—	L-ANNEX I	L-ANNEX I
—	L-ANNEX II	L-ANNEX II
—	L-ANNEX III	L-ANNEX III
—	L-ANNEX IV	L-ANNEX IV
—	L-ANNEX V	—